

>

Title: Need to include frost and cold waves in the list of natural calamities eligible for relief under Calamity Relief Fund.

**श्री हरीश चौधरी (बाड़मेर):** मैं पाला एवं शीत लहर को सीआरएफ की अधिसूचित प्राकृतिक आपदाओं में शामिल किए जाने के संबंध में अनुरोध कर रहा हूँ। राजस्थान राज्य में ग्रामीण क्षेत्रों में जहां किसान बारिश की कमी से अकाल की मार झेलते हैं वहीं प्रत्येक वर्ष सर्दी में पाले व शीत लहर के प्रकोप से रबी की फसलों पर विपरीत प्रभाव पड़ता है एवं जिसके कारण राज्य की कृषि अर्थव्यवस्था प्रभावित होती है। फसलों को भारी नुकसान उठाना पड़ता है। मेरे संसदीय क्षेत्र के बाड़मेर जिले में रबी के समय जीरा, रायड़ा मुख्य रूप से होने वाली फसलें हैं लेकिन पाले व शीत लहर के कारण हजारों हेक्टेयर में होने वाली ये फसलें अरसी प्रतिशत तक खराब हो जाती है।

राज्य सरकार द्वारा विगत वर्षों में उक्त मुद्दा अनेक बार भारत सरकार के विचारधीन रखा गया है। सरकार से अनुरोध है कि पाला व शीत लहर को सीआरएफ की अधिसूचित प्राकृतिक आपदाओं में शामिल किए जाने तथा प्रभावितों को अकाल, ओलावृष्टि, बाढ़ इत्यादि अन्य आपदाओं के अनुरूप सहायता मुहैया करवाए जाने का प्रावधान किया जाए।